


---

Devi Mahimna Stotram

——  
ದೇವೀ ಮಹಿಮ್ನಸ್ತೋತ್ರಂ

——  
Document Information



---

Text title : Devi Mahimna Stotram

File name : devImahimnastotram.itx

Category : devii, durgA, devI

Location : doc\_devii

Transliterated by : NA

Proofread by : NA, Musiri Janakiraman

Latest update : July 7, 2021

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



ದೇವೀ ಮಹಿಮ್ನಸ್ತೋತ್ರಂ



ಚಂದ್ರಚೂಡ ಉವಾಚ-

ತ್ವಮಂತಸ್ತ್ವಂ ಪಶ್ಚಾತ್ತ್ವಮಸಿ ಪುರತಸ್ತ್ವಂ ಚ ಪರತ-  
ಸ್ತ್ವಮೂರ್ಧ್ವಂ ತ್ವಂ ಚಾಧಸ್ತ್ವಮಸಿ ಖಲುಲೋಕಾಂತರ ಚರೀ .  
ತ್ವಮಿಂದ್ರಸ್ತ್ವಂ ಚಂದ್ರಸ್ತ್ವಮಸಿ ನಿಗಮಾನಾಮುಪನಿಷತ್  
ತವಾಹಂ ದಾಸೋಽಸ್ಮಿ ತ್ರಿಪುರಹರರಾಮೇ ಕುರು ಕೃಪಾಂ .. 1..  
ಇಯಾನ್ ಕಾಲಃ ಸೃಷ್ಟೇಃ ಪ್ರಭೃತಿ ಬಹುಕಷ್ಟೇನ ಗಮಿತೋ  
ವಿನಾ ಯತ್ತ್ವತ್ಸೇವಾಂ ಕರುಣರಸಕಲ್ಲೋಲಿನಿ ಶಿವೇ .  
ತದೇತದ್ಧಾರ್ಭಾಗ್ಯಂ ವಿಷಯತ್ಯಷ್ಟಾಖ್ಯರಿಪುಣಾ  
ಹತಃ ಶುದ್ಧಾನಂದಂ ಸ್ವಶಿಮಿ ತವ ಸಿದ್ಧೇಶ್ವರಿ ಪದಂ .. 2..  
ಸುಧಾಧಾರಾವೃಷ್ಟೇಸ್ತವ ಜನನಿ ದೃಷ್ಟೇರ್ವಿಷಯತಾಂ  
ವಯಂ ಯಾಮೋ ದಾಮೋದರ ಭಗಿನಿ ಭಾಗ್ಯೇನ ಫಲಿತಂ .  
ಇದಾನೀಂ ಭೂತಾನಾಂ ಧ್ರುವಮುಪರಿ ಭೂತಾಃ ಪರಮುದಾ  
ನ ವಾಂಭಾಮೋ ಮೋಕ್ಷಂ ವಿಪಿನ ಪಥಿ ಕಕ್ಷಂ ಜರದಿವ .. 3..  
ಜಪಾದೌ ನೋ ಸಕ್ತಾ ಹರಗೃಹಿಣಿ ಭಕ್ತಾಃ ಕರುಣಯಾ  
ಭವತ್ಯಾ ಹೋಮತ್ಯಾ ಕತಿ ಕತಿ ನ ಭಾವೇನ ಗಮಿತಾಃ .  
ಚಿದಾನಂದಾಕಾರಂ ಭವಜಲಧಿಪಾರಂ ನಿಜಪದಂ  
ನ ತೇ ಮಾತುರ್ಗರ್ಭೇ ಜನನಿ ತವ ಗರ್ಭೇ ಯದಿ ಗತಾಃ .. 4..  
ಚಿದೇವೇದಂ ಸರ್ವಂ ಶ್ರುತಿರಿತಿ ಭವತ್ಯಾಃ ಸ್ತುತಿಕಥಾ  
ಪ್ರಿಯಂ ಭಾತ್ಯಸ್ತೀತಿ ತ್ರಿವಿಧಮಪಿ ರೂಪಂ ತವ ಶಿವೇ .  
ಅಣುದೀರ್ಘಂ ಹ್ರಸ್ವಂ ಮಹದಜರಮಂತಾದಿರಹಿತಂ  
ತ್ವಮೇವ ಬ್ರಹ್ಮಾಸಿ ತ್ವದಪರಮುದಾರಂ ನ ಗಿರಿಜೇ .. 5..  
ತ್ವಯಾಽಂತರ್ಯಾಮಿನ್ಯಾ ಭಗವತಿ ವಶಿನ್ಯಾಽಽದಿಸಹಿತೇ  
ವಿಧೀಯಂತೇ ಭಾವಾ ಮನಸಿ ಜಗತಾಮಿತ್ಯುಪನಿಷತ್ .  
ಅಹಂ ಕರ್ತೇತ್ಯಂತರ್ವಿಶತು ಮಮ ಬುದ್ಧಿಃ ಕಥಮುಮೇ  
ಸುಬುದ್ಧಿಸ್ತ್ವದ್ಭಕ್ತೋ ನ ಭವತಿ ಕುಬುದ್ಧಿಃ ಕ್ವಚಿದಪಿ .. 6..  
ನ ಮಂತ್ರಂ ತಂತ್ರಂ ವಾ ಕಿಮಪಿ ಖಲು ವಿದ್ಯೋ ಗಿರಿಸುತೇ

ಕ್ಷ ಯಾಮುಃ ಕಿಂ ಕುರ್ಮಸ್ತವ ಚರಣಸೇವಾ ನ ರಚಿತಾ .  
 ಅಯೇ ಮಾತಃ ಪ್ರಾತಃ ಪ್ರಭೃತಿ ದಿವಸಾಸ್ತಾವಧಿ ವಯಂ  
 ಕುಬುಧ್ಯಾಃಕಂಕಾರ್ಯೇ ಶಿವ ಶಿವ ನ ಯಾಮೋ ನಿಜ ವಯಃ ..7..  
 ಇಹಾಮುಷ್ಠಿಲ್ಲೋಕೇ ಹ್ಯಪಿ ನ ವಿಷಯೇ ಪ್ರೇಮಕರವೇ  
 ನ ಮೇ ವೈರೀ ಕಶ್ಚಿದ್ಭಗವತಿ ಭವಾನಿ ತ್ರಿಭುವನೇ .  
 ಗುಣಾನ್ನಾಮಾಧಾರಂ ನಿಗಮ ಗಣಸಾರಂ ತವ ಪದಂ  
 ಮನೋ ವಾರಂ ವಾರಂ ಜಪತಿ ಚ ವಿನೋದಂ ಚ ಭಜತೇ ..8..  
 ಮಹಾಮಾಯೇ ಕಾರ್ಯೇ ಮಮ ಭವತಿ ಯಾದೃಕ್ಷಲು ಮನೋ  
 ಮನಸ್ತೇ ಸಂಖ್ಯಾನೇ ನ ಹಿ ತಾದೃಕ್ಕಥಮುಮೇ .  
 ತ್ವಮೇವಾಂತರ್ಮಾತರ್ನಿಗಮಯಸಿ ಬುದ್ಧಿಂ ತ್ರಿಜಗತಾಂ  
 ನ ಜಾನೇ ಶ್ರೀಜಾನೇರಪಿ ನ ವಿದಿತಸ್ತೇಽತ್ರ ಮಹಿಮಾ ..9..  
 ಅಮೀಷಾಂ ವರ್ಣಾನಾಂ ಕ್ರತುಕರಣಸಂಪೂರ್ಣವಯಸಾಂ  
 ನಿಕಾಮ್ಯಂ ಕಾವ್ಯಾನಾಮುರಸಿ ಸಮುದಾಯಂ ಪ್ರಕಟಿತಂ .  
 ಸ್ತನೌ ಮೇರೂ ಮತ್ವಾ ಸ್ಥಗಿತಮಮೃತೋಪಾಖ್ಯಮುಭಯಂ  
 ದಯಾಧಾರಾಧಾರಂ ಮಮ ಜನನಿ ಹಾರಂ ತವ ಭಜೇ ..10..  
 ಸ್ತನದ್ವಂದ್ವಂ ಸ್ಕಂದದ್ವಿಪಮುಖಮುಖೇ ಯತ್ಸು ತಮುಖಂ  
 ಕದಾಚಿನ್ಮೇ ಮಾತರ್ವಿತರತು ಮುಖೇ ಸ್ತನ್ಯಕಣಿಕಾಂ .  
 ಅನೇನಾಯಂ ಧನ್ಯೋ ಜಗದುಪರಿ ಮಾನ್ಯೋಽಪಿ ಭವತಾಂ  
 ಕುಪುತ್ರೇ ಸತ್ಪುತ್ರೇ ನ ಹಿ ಭವತಿ ಮಾತುರ್ವಿಷಮತಾ ..11..  
 ಜಗನ್ಮೂಲಂ ಶೂಲಂ ಹ್ಯನುಭವತಿ ಕೂಲಂ ಕಥಮಿದಂ  
 ದ್ವಿಧಾಕುರ್ವೇ ಸರ್ವೇಶ್ವರಿ ಮಮ ತು ಗರ್ವೇಣ ಫಲಿತಂ .  
 ಪದದ್ವಂದ್ವಂ ದ್ವಂದ್ವಂ ವ್ಯತಿಕರಹರಂ ದ್ವಂದ್ವಸುಖದಂ  
 ಗುಣಾ ರಾಮೇ ರಾಮೇ ಕಲಯ ಹೃದಿ ಕಾಮೇಶ್ವರಿ ಸದಾ ..12..  
 ಅಹೋರಾತ್ರಂ ಗಾತ್ರಂ ಸಮಜನಿ ನ ಪಾತ್ರಂ ಮಮ ಮುದಾ  
 ಧನಾಯತ್ತಂ ಚಿತ್ತಂ ತೃಣಮಪಿ ತು ನಿಶ್ಚಿತ್ತಮಭವತ್ .  
 ಇದಾನೀಮಾನೀತಾ ಕಥಮಪಿ ಭವಾನೀ ಹೃದಿ ಮಯಾ  
 ಸ್ಥಿತಂ ಮನ್ಯೇ ಧನ್ಯೇ ಪಥಿ ಕಥಮಧನ್ಯೇಹ ಮುಚಿತಃ ..13..  
 ನಿರಾಕಾರಾಮಾರಾದಧಿ ಹೃದಯಮಾರಾಧಿತವತಾ  
 ಮಯಾ ಮಾಯಾತೀತಾ ಸಿತಸಕಲಕಾಯಾಪಹತಯೇ .  
 ಅಹಂ ಕೋಽಹಂ ಸೋಽಹಂ ಮತಿರಿತಿ ವಿಮೋಹಂ ಹತವತಿ  
 ಕೃತಾಹಂತಾನಂತಾಮುಪನಯತಿ ಸಂತಾನಕವತಿ ..14..

ತ್ವದಂಘ್ರೇರುದ್ಧೋತಾದರುಣಕಿರಣಶ್ರೇಣಿಗಮನಾ-  
 ತ್ಸಮುದ್ಭೂತಾ ಯೇ ಯೇ ಜಗತಿ ಜಯಿನಃ ಶೋಣಮಣಯಃ .  
 ತ ಏತೇ ಸರ್ವೇಷಾಂ ಶಿರಸಿ ವಿದುಷಾಂ ಭಾಂತಿ ಭುವನೇ  
 ತ್ವದೀಯಾದನ್ಯಃ ಕೋ ಭವತಿ ಜನವಂದ್ಯೋಽದ್ಯ ಗಿರಿಜೇ .. 15..  
 ಅಕಾರ್ಷೀತ್ಸೋಮರ್ಷೀ ಭುವನಮಪರಂ ಗಾಧಿತನಯಃ  
 ಶಶಾ ಪಾನ್ಯೋ ಲಕ್ಷ್ಮೀಮಪಿಬದಪರೋ ಹ್ಯರ್ಣವಮಿತಿ .  
 ಸಪರ್ಯಾಮಾಹಾತ್ಮ್ಯಂ ತವ ಜನನಿ ತಾದಾತ್ಮ್ಯಫಲದಂ  
 ಕಿಯದ್ವಕ್ಷ್ಯೇ ಯಕ್ಷೇಶ್ವರಕಿರಣದತ್ತಂ ಭಗವತಿ .. 16..  
 ಅಮೀ ದೇವಾಃ ಸೇವಾಂ ವಿದಧತಿ ಯತೋ ಮಂಚಕತಯಾ  
 ಶಿವೋಽಪ್ಯಚ್ಚಾಪ್ಯಾರಚಿತರುಚಿರ ಪ್ರಚ್ಛದತಯಾ .  
 ಕೃತಾರ್ಥೀಕರ್ತುಂ ಮಾಂ ಪರಮಶಿವ ವಾಮಾಂಕನಿಲಯಾ  
 ಪರಬ್ರಹ್ಮಸ್ಫೂರ್ತಿಸ್ತವ ಜಯತಿ ಮೂರ್ತಿಃ ಸಕರುಣಾ .. 17..  
 ಸಮುದ್ಧರ್ತುಂ ಭಕ್ತಾನ್ ಪ್ರಭವತಿ ವಿಹರ್ತುಂ ಜಗದಿದಂ  
 ಗತಿಂ ವಾಯೋರ್ಬದ್ಧಾ ವಿನಿಮಯತಿ ರೂಪಂ ಚ ನಿಯಮಾತ್ .  
 ಯದೃಚ್ಛಾ ಯಸ್ಯೇಚ್ಛಾ ನ ಚ ಭಜನ ವಿಚ್ಛೇದ ಭಯತೋ  
 ನಮಸ್ತೇ ಭಕ್ತಾಯ ಧ್ರುವಭಜನಸಕ್ತಾಯ ಗಿರಿಜೇ .. 18..  
 ಉಮಾ ಮಾಯಾ ಮಾತಾ ಕಮಲನಯನಾ ಕೃಷ್ಣಭಗಿನೀ  
 ಭವಾನೀ ದುರ್ಗಾಽಮ್ಬಾ ಮತಿರಮರಲಕ್ಷ್ಮೀತಿ ತರಲಾ .  
 ಮಹಾವಿದ್ಯಾ ದೇವೀ ಪ್ರಕೃತಿರಜಜಾಯೇತಿ ಜಪತಾಂ  
 ಭವಂತಿ ಶ್ರೀವಿದ್ಯೇ ತವ ಜನನಿ ನಾಮಾನಿ ನಿಧಯಃ .. 19..  
 ದಿಶಾಂ ಪಾಲಾ ಬಾಲಾ ಹರಹರಿಸರೋಜಾಸನಮುಖಾ-  
 ಸ್ವಯಾ ದುರ್ಗೇ ಸರ್ವೇ ಕತಿ ಕತಿ ನ ಭಕ್ತಾ ಅಧಿಕೃತಾಃ .  
 ಸ್ವಯಂ ರಕ್ತಾ ಭಕ್ತಾವಹಮಧಿಕೃತೋ ನಾಧಿಮಗಮಂ  
 ಸುಖೇ ವಾ ದುಃಖೇ ವಾ ಮಮ ಸಮತಯಾ ಯಾಂತು ದಿವಸಾಃ .. 20..  
 ಭವತ್ಯಾ ಭಕ್ತಾನಾಂ ಯದಿ ಕಿಮಪಿ ಕಶ್ಚಿದ್ವಿಧಿಕೃತೇ  
 ಪುರೋ ವಾ ಪಶ್ಚಾದ್ವಾ ಕಪಟದುರಿತೇರ್ಷಾಪರವಶಃ .  
 ಜನಶ್ಚೇತ್ಸಂನ್ಯಾಸಾದಪಿ ಜಪತಿ ನಾರಾಯಣಪದಂ  
 ತತೋಽಪ್ಯೇನಂ ದೇವೀ ನಯನಪಥವೀಥೀಂ ಗಮಯತಿ .. 21..  
 ಕ್ರಿಯಾ ವ ಕರ್ತಾ ವಾ ಕರಣಮಪಿ ವಾ ಕರ್ಮ ಯದಿ ವಾ  
 ಪ್ರಣೀಯಂತೇ ಚೇಷ್ಟಾ ಜಗತಿ ಪುರುಷೈರ್ಭಾವಕಲುಷೈಃ .  
 ಸಮರ್ಪ್ಯ ಸ್ವಾತ್ಮಾನಂ ತವ ತು ಪದಯೋರಿಂದ್ರಪದವೀ-

ಮಿದಂ ವಾ ತದ್ವಿಷ್ಣೋರ್ಗಣಯತಿ ನ ಭಕ್ತೋಽಯಮಚಲಃ .. 22..  
ಸ್ವಯಂ ಮಾಯಾ ಕಾರ್ಯಾದ್ಯುದಯಕರಣೇ ಕೌತುಕವತೀ  
ಶಿವಾದೀನಾಂ ಸರ್ಗಸ್ಥಿತಿವಿಲಯಕರ್ಮಾಣಿ ಬಿಭೃಷೇ .  
ಅಯಂ ಭಕ್ತೋ ನಾಮ್ನಾಂ ಭಗವತಿ ಶುಭಃ ಸ್ಯಾತ್ತವ ಯದಾ  
ಭವಾನ್ಯಾ ಭಕ್ತಾನಾಮಶುಭಮಪರಂ ತೇಽಪಿ ನ ಕೃತಂ .. 23..  
ಧರಿತ್ರೀ ಹ್ಯಂಭೋಧಿಸ್ತ್ವಮಪಿ ದಹನಸ್ತ್ವಂ ಚ ಪವನ-  
ಸ್ತ್ವಮಾಕಾಶಸ್ತ್ವಂ ಚ ಗ್ರಸತಿ ಪುರುಷಸ್ತೇನ ಸಹಿತಂ .  
ಗ್ರಸಂತೀ ಬ್ರಹ್ಮಾಂಡಂ ಪ್ರಕೃತಿರಪಿ ದಾಸೀ ಪಶುಪತೇ-  
ರ್ಯದಾಸೀತ್ಸಂಹಾರೇ ಜನನಿ ತವ ಸಂಹಾರಮಹಿಮಾ .. 24..  
ಸ್ಫುರತ್ತಾರಾ ಮಾಲ್ಯಂ ಗ್ರಹನಿವಹನೀರಾಜನವಿಧಿ-  
ಹವಿಧೂರ್ಮೋ ಧೂಪೋ ಮಲಯಪವಮಾನಃ ಪರಿಮಲಃ .  
ಇದಂ ತೇ ನೈವೇದ್ಯಂ ವಿವಿಧ ರಸವೇದ್ಯಂ ಖಲು ಸುಖಂ  
ಸಪರ್ಯಾ ಮರ್ಯಾದಾ ಧ್ರುವಮಿಯಮುಮೇ ಬ್ರಹ್ಮನಿಲಯೇ .. 25..  
ನವಾಧಾರಾ ಸೃಷ್ಟಿಃ ಸ್ಫುಟಿತನವಧಾಶಬ್ದರಚನಾ  
ನವಾನಾಂ ಖೇಟಾನಾಮುಪರಿ ನವಧಾಽಪ್ಯರ್ಚಿತಪದೇ .  
ನವಾನಾಂ ಸಂಖ್ಯಾನಾಂ ಪ್ರಕೃತಿರಗರಾಜನ್ಯತನಯೇ  
ನವದ್ವೀಪೀ ದೇವೀ ತ್ವಮಸಿ ನವಚಕ್ರೇಶ್ವರಿ ಶಿವೇ .. 26..  
ಯದಾಽಕೃಷ್ಯಾಕೃಷ್ಯಾತಪತಿ ಭವದಂಬಾ ಕ್ಷ ನು ಗತಾ  
ಬಲಾತ್ಕಾರಾದಾರಾದಿತಿ ಯಮಭಟೇ ನಾಮ ವಿಧಯಾ .  
ತದೈವೈನಂ ದೀನಂ ಸ್ವ ಶತಿ ವದನೇ ಪ್ರಶ್ರಯವತೀ  
ವಿಧೂಯಾಂಬಾ ಧೂರ್ತಂ ಗುಹಮಪಿ ಧಯಂತಂ ಭಗವತೀ .. 27..  
ಹವಿಧಾಽನೇ ಗೀತಂ ಶ್ರುತಿಶಿರಸಿ ನಿರ್ಧಾರಿತಮಿತಂ  
ಶಿವಸ್ಯಾರ್ಥಾಂಗಸ್ಥಂ ಪರಮಮಹದದ್ಧಾ ಮಮ ಮನಃ .  
ಯದಾಽಽಚಕ್ಷಾಣಸ್ತೇ ಚರಣತಲಲಾಕ್ಷಾಸಜಲೈ-  
ರ್ಮುಖಂ ಪ್ರಕ್ಷಾಲ್ಯಾಯಂ ಗಣಯತಿ ನ ಲಕ್ಷಾಣಿ ಕೃತಿನಾಂ .. 28..  
ಗುರೂಣಾಂ ಸರ್ವೇಷಾಮಯಮುಪರಿ ವಿದ್ಯಾಗುರುರಭೂನ್  
ಮನೂನಾಂ ಸರ್ವೇಷಾಮಯಮುಪರಿ ಜಾತೋ ಭುವಮನುಃ .  
ಕಲಾನಾಂ ಸರ್ವಾಸಾಮಿಯಮುಪರಿ ಲಕ್ಷ್ಮೀಃ ಪರಕಲಾ  
ಮಹಿಮ್ನಾಂ ಸರ್ವೇಷಾಮಯಮುಪರಿ ಜಾಗರ್ತಿ ಮಹಿಮಾ .. 29..  
ಯದಾಽಽಲಾಪಾದಾಪಾದಿತವಿವಿಧವಿದ್ಯಾಪರಿಣತಿಃ  
ಕರೇ ಕೃತ್ವಾ ಮೋಕ್ಷಂ ವ್ಯವಹರತಿ ಲೋಕಂ ಪ್ರಭುತಯಾ .  
ಪ್ರಣಾದೇವಾಶಾಯೇ ಪ್ರಭವತಿ ದುರಾಪೇ ಚ ಪುರುಷ-

ಸ್ತದೇತನ್ಮಾಹಾತ್ಮ್ಯಂ ವಿರಲಜನಸಾರಮ್ಯಂ ತವ ಶಿವೇ .. 30..  
ಯಾಭಿಃ ಶಂಕರ ಕಾಲಕೃತ್ಯದಹನಜ್ವಾಲಾಸಮುತ್ಸಾರಣಂ  
ಯಾಭಿಃ ಶುಂಭನಿಶುಂಭದರ್ಪದಲನಂ ಯಾಭಿರ್ಜಗನ್ಮೋಹನಂ .  
ಯಾಭಿಭೈರವಭೀಮರೂಪದಲನಂ ಸದ್ಯಃ ಕೃತಂ ಮೇಽನ್ವಹಂ  
ದಾರಿದ್ಯಂ ದಲಯಂತು ತಾಸ್ತವ ದೃಶೋ ದುರ್ಗೇ ದಯಾಮೇದುರಾಃ .. 31..  
ಯಾಭಿರ್ದುರ್ಗತಯಾ ಕುಶಾಸನಪುನಃಸ್ವಾರಾಜ್ಯದಾನಂ ಕೃತಂ  
ಯಾಭಿರ್ಭಾರತಸಂಸದಿ ದ್ರುಪದಜಾ ಲಜ್ಜಾ ಜವಾದೃಕ್ಷಿತಾ .  
ಯಾಭಿಃ ಕೃಷ್ಣಗೃಹೀತಹಸ್ತಕಮಲೈಸ್ತಾಣಾಂ ಕೃತಂ ಮೇಽನ್ವಹಂ  
ದಾರಿದ್ಯಂ ದಲಯಂತು ತಾಸ್ತವ ದೃಶೋ ದುರ್ಗೇ ದಯಾಮೇದುರಾಃ .. 32..  
ಯಾಭಿರ್ವಿಷ್ಣುಕೃತೇ ಕೃತಂ ಕುರುಕುಲಪ್ರಧ್ವಂಸನಂ ಸಂಗರೇ  
ಪ್ರಾದ್ಯುಮ್ಮೇರ್ಷ್ಯದಿ ಮುದ್ಗರಸ್ಯ ಕುಸುಮಸ್ರಗ್ಯಾಭಿರಾಕಲ್ಪಿತಾ .  
ಕಂಸಾದ್ಯಾಭಿರಪಿ ವ್ಯಥಾಯಿ ವಸುಧಾ ಗೋಪಾಲಗೋಪಾಯನಂ  
ದಾರಿದ್ಯಂ ದಲಯಂತು ತಾಸ್ತವ ದೃಶೋ ದುರ್ಗೇ ದಯಾಮೇದುರಾಃ .. 33..  
ಯಾಭಿಃ ಸ್ಥಾವರಜಂಗಮಂ ಕೃತಮಿದಂ ಯಾಭಿಃ ಸದಾ ಪಾಲಿತಂ  
ಯಾಭಿರ್ಭಾಸಿತಮಾಕ್ರಮೇಣ ಚ ಪುನರ್ಯಾಭಿಃ ಸದಾ ಸಂಹೃತಂ .  
ಯಾಭಿರ್ದುಃಖಮಹಾಂಭಸೋ ಭವಮಹಾಸಿಂಧೋರ್ನ ಕೇ ತಾರಿತಾ  
ದಾರಿದ್ಯಂ ದಲಯಂತು ತಾಸ್ತವ ದೃಶೋ ದುರ್ಗೇ ದಯಾಮೇದುರಾಃ .. 34..  
.. ಇತಿ ದೇವೀ ಮಹಿಮ್ನಸ್ತೋತ್ರಂ ಸಂಪೂರ್ಣಂ ..

---

*Devi Mahimna Stotram*

pdf was typeset on September 16, 2023

---

Please send corrections to [sanskrit@cheerful.com](mailto:sanskrit@cheerful.com)

